

बहन की जलती चिता में कूदकर भाई ने किया खुद को आग के हवाले

75 प्रतिशत झुलसने से हालात गंभीर, एमजी अस्पताल में उपचार जारी

भीलवाड़ा, (निर्स)। ज़िले के मांडल उपखंड के बागौर थाना क्षेत्र के मानकियास गांव में एक अनेखी घटना देखने को मिली जहां अपनी बहन के प्रेम में क्षुब्ध होकर चचेरा भाई अपनी बहन की जलती चिता में कूद गया और खुद को आग के हवाले कर दिया। घटना के मंजर को देखकर हर कोई दंग रह गया और एकाएक शमशान स्थल पर अफरा तफरी मच गई।

मौके पर मौजूद लोगों ने करीब 10 मिनट तक कड़ी मशक्कत की तब जाकर भाई सुखदेव पुत्र भेरू भील को आग की लपटों से बाहर निकाला। मृतका सुखदेव के बड़े पिता की बेटी थी जिसने अज्ञात कारणों के चलते आत्महत्या कर ली थी। उसके दाह संस्कार कार्यक्रम के दौरान पहले तो वह कुछ देर वहां सबके साथ बैठा रहा और फिर चिता के चक्कर लगाने लगा तब तक किसी को यह अंदेशा भी नहीं हुआ कि इस तरह की कोई घटना सुखदेव अंजाम दे सकता है। कुछ ही



झुलसे युवक को अस्पताल में भर्ती कराया।

देर बाद वह जलती चिता में कूद गया। स्थानीय लोगों से मिली जानकारी के अनुसार सुखदेव पूर्व में ही यह

सुनिश्चित कर चुका था कि उसे अपनी बहन की चिता में आत्मदाह करना है। जैसे ही वह शमशान स्थल पहुंचा

उसके हाथ में एक थैली थी जिसमें पेट्रोल था किंतु पहले किसी को उस पर संदेह नहीं हुआ। किंतु चिता में

■ **मृतका सुखदेव के बड़े पिता की बेटी थी जिसने आत्महत्या कर ली थी**

कूदने से पहले उसने पेट्रोल पिया और कुछ अपने शरीर पर छिड़का और तुरंत चिता में कूद गया। एकाएक पेट्रोल के कारण आग ने भी रूख तेज कर दिया। जिसके कारण लोगों को उसके जलती चिता से निकालने में वक्त लगा और जिससे वह 75 प्रतिशत तक झुलस गया। फिलहाल युवक का एमजी अस्पताल में उपचार जारी है। चिकित्सकों ने बताया कि वह करीब 75 प्रतिशत जल गया है। अत्यधिक स्थिति गंभीर दिखने पर उसे उच्च चिकित्सा केंद्र पर भेजा जा सकता है।

पांचवीं कक्षा का परिणाम घोषित, 97.30 प्रतिशत रहा परिणाम

बीकानेर/अजमेर, (निर्स)। प्राथमिक शिक्षा अधिगम स्तर मूल्यांकन (कक्षा-5), 2023 का परीक्षा परिणाम गुरुवार को शिक्षा मंत्री डॉ. बी डी कल्ला द्वारा भारत निर्माण राजीव गांधी सेवा केन्द्र में जारी किया गया। डॉ. कल्ला ने बताया कि परीक्षा परिणाम 97.30 प्रतिशत रहा। प्रदेश में इस परीक्षा में कुल 14,68,130 परीक्षार्थी सम्मिलित हुए जिसमें 7,67,357 छात्र एवं 7,00,772 छात्राएं पंजीकृत थी।

परीक्षा में सर्वाधिक संख्या में परीक्षार्थी 1,28,687 जयपुर जिले से शामिल हुए जबकि न्यूनतम संख्या में परीक्षार्थी 19131 जैसलमेर जिले से शामिल हुए। पांचवीं बोर्ड परीक्षा का परिणाम 97.30 प्रतिशत रहा है, जिसमें छात्राओं ने एक फिर बाजी मारते हुए छात्रों को पछाड़ दिया। छात्राओं का परीक्षा परिणाम 97.50 प्रतिशत रहा, जबकि छात्रों का परीक्षा परिणाम 97.13 प्रतिशत रहा। राजस्थान शिक्षा विभाग के परीक्षा पंजीयक द्वारा पांचवीं बोर्ड की परीक्षा का परिणाम तैयार किया। प्रदेश पर में 14 लाख 60 हजार 130 परीक्षार्थियों ने परीक्षा दी थी। वहीं वर्ष 2022 में 5वीं का परीक्षा परिणाम 93.8 प्रतिशत रहा। कुल सम्मिलित परीक्षार्थियों में से



शिक्षा मंत्री डॉ. बी डी कल्ला ने परिणाम जारी किया।

1428553 परीक्षार्थी उत्तीर्ण घोषित हुए हैं जिसमें से 7,45,316 छात्र तथा 6,83,237 छात्राएं उत्तीर्ण घोषित की गईं। परीक्षा में ग्रेडिंग प्रणाली का प्रावधान है। कुल सम्मिलित परीक्षार्थियों में से 2,71,679 परीक्षार्थियों ने ए ग्रेड, 7,77,769 परीक्षार्थियों ने बी ग्रेड, 3,68,817 परीक्षार्थियों ने सी ग्रेड 10,288 परीक्षार्थियों ने डी ग्रेड प्राप्त किया तथा सेतिस हजर बानवें परीक्षार्थी पूरक घोषित हुए हैं। कुल 2485 परीक्षार्थियों का विविध कारणों से परिणाम रोक गया है जिसे बाद में जारी किया जाएगा। परीक्षा में अनुत्तीर्ण का

प्रावधान नहीं है। अतः पूरक घोषित परीक्षार्थियों को पूरक परीक्षा के पश्चात आगामी कक्षा में क्रमोन्नत किया जाएगा। कुल परीक्षा परिणाम 97.30 प्रतिशत रहा तथा वर्ष 2022 की 5 वीं परीक्षा का परिणाम 95.37 रहा था।

परीक्षा परिणाम जारी करने के बाद शिक्षा मंत्री ने उत्तीर्ण विद्यार्थियों को बधाई और उज्ज्वल भविष्य की शुभकामनाएं दीं। डॉ. कल्ला ने कहा कि परीक्षा परिणाम में बालिकाएं अव्वल रही हैं, छात्रों का परीक्षा परिणाम भी गत वर्ष की तुलना में बेहतर रहा है। शिक्षा मंत्री ने परीक्षा परिणाम जारी करने के

■ **लड़कियों ने एक बार फिर मारी बाजी 97.50 प्रतिशत रहा परिणाम, जबकि छात्रों का 97.13 प्रतिशत**

बाद पांचवी कक्षा के छात्र निशांत नाथ बीकानेर एवं फैज अंसारी से दूरभाष पर बात कर उज्ज्वल भविष्य की शुभकामनाएं दीं। डॉ. कल्ला ने विद्यार्थियों को समय प्रबंधन करने, खेलकूद गतिविधियों से जुड़ने और मोबाइल से दूर रहने की अपील की। परीक्षा परिणाम शाला दर्पण पोर्टल के 5वीं-8वीं पेज के रिजल्ट टैब में उपलब्ध रहेगा।

13 से 21 अप्रैल तक हुई थी परीक्षा :- परीक्षा पंजीयक रामस्वरूप जांगिड़ ने बताया कि पांचवीं बोर्ड परीक्षा 13 से 21 अप्रैल तक आयोजित हुई थी, इसमें 14 लाख 60 हजार 130 विद्यार्थी शामिल हुए थे। शिक्षा विभाग की ओर से परीक्षा परिणाम तैयार कर लिया गया है। परीक्षार्थी आधिकारिक वेबसाइट शाला दर्पण पर अपना परिणाम चेक कर सकते हैं।

नकल गिरोह सरगना तुलछाराम ने सालासर की धर्मशाला में रची थी साजिश

बीकानेर, (निर्स)। रेवेन्यू ऑफिसर (आरओ) की परीक्षा में ब्यूटूथ लगी विंग से नकल कराने के आरोप में पकड़े गए नकल गिरोह के सरगना तुलछाराम कालेर ने नकल की पूरी साजिश सालासर की धर्मशाला में रची थी। पांच दिन चली पुलिस पूछताछ में यह खुलासा हुआ है। तुलछाराम ने जांगलू निवासी मनोज कुमार, नयाशहर के महेंद्र कुमार और रासीसर निवासी पवन कुमार मंडा को नकल की साजिश रचने के लिए सालासर की धर्मशाला में

बुलाया था। जहां सभी मिलकर परीक्षा में नकल करने की प्लानिंग की थी। एसपी तेजस्वीनी गौतम ने बताया कि उसे कोर्ट में पेश कर फिर दो दिन का पुलिस रिमांड लिया गया। उन्होंने बताया कि आरोपी ने पांच दिन की पूछताछ में अमिल नाम के एक सहयोगी का नाम उगला है, जिसे जल्द ही गिरफ्तार कर लिया जाएगा। उल्लेखनीय है कि इस मामले में बीकानेर पुलिस ने 14 मई को आरोपी मनोज कुमार, महेंद्र कुमार और पवन कुमार मंडा को ब्यूटूथ लगी विंग

■ **एस.पी. ने कहा कि जांच के बाद ही कहा जा सकेगा कि पेपर लीक था या नहीं**

के साथ परीक्षा केंद्रों से गिरफ्तार किया था। पूछताछ में उन्होंने नकल गिरोह के सरगना तुलछाराम का नाम लिया। पुलिस ने 26 मई को नागौर सीमा की एक ढाणी से तुलछाराम को गिरफ्तार किया था। एसपी ने बताया कि तुलछाराम पूछताछ

में पुलिस को लगातार गुमराह कर रहा है। उसने जोधपुर और जैसलमेर में भी ब्यूटूथ लगी विंग की सप्लाय करने की बात कही है। ऐसे में पुलिस जोधपुर और जैसलमेर भी आरोपियों से पूछताछ करने जा सकती है।

रेवेन्यू ऑफिसर का पेपर लीक हुआ या नहीं यह अभी तक स्पष्ट नहीं हुआ है। आरोपी तुलछाराम द्वारा पुलिस को जांच में सहयोग नहीं करने के कारण पुलिस अभी तक अंतिम निर्णय तक नहीं पहुंच पाई है। एसपी तेजस्वीनी गौतम के

अनुसार दो आरोपियों को पुलिस ने परीक्षा केंद्रों के बाहर पकड़ लिया था। वहीं एक आरोपी को परीक्षा देते समय गिरफ्तार किया था। जिसे परीक्षा देते समय गिरफ्तार किया गया था, उसकी विंग में लगी सिम की गहनता से जांच की जा रही है। हालांकि प्रथम दृष्टया यह प्रतीत हो रहा है कि आरोपी तुलछाराम और अभ्यर्थी के बीच परीक्षा के दौरान बातचीत नहीं हुई थी। एसपी ने कहा कि जांच के बाद ही कहा जा सकेगा कि पेपर लीक था या नहीं।

मालपुरा में गुर्जर समाज के मकानों पर मध्य रात्रि में हुआ पथराव



पथराव मामले में कार्यवाही की मांग को लेकर हिन्दु समरसता मंच ने एएसपी को ज्ञापन सौंपा।

मालपुरा, (निर्स)। मालपुरा शहर की पुरानी तहसील गुर्जर मौहल्ले में बुधवार को मध्य रात्रि को अज्ञात लोगों द्वारा किये गये पथराव की घटना से सहमे पीड़ितों के साथ खड़े हिन्दू समरसता मंच ने एएसपी राकेश कुमार बैरवा को ज्ञापन सौंप घटना की कड़े शब्दों में निन्दा की है। वहीं मामला दर्ज करने व दोषियों पर कार्यवाही की मांग करते हुए सुरक्षा के अभाव में पलायन को मजबूर होने की पीड़ा बयां कर सुरक्षा की गारन्टी देने की मांग की।

पीड़ित गुर्जर समाज के नाथू लाल, कन्हैयालाल, सुखलाल आदि ने बताया कि बुधवार की रात तकरीबन डेढ बजे अचानक उनके घरों पर हुए पथराव की घटना के बाद महिला पुरूषों की चीख-पुकार शुरू हो गई। मध्य रात्रि को गहरी नींद में सोये महिला-पुरूष व बच्चे चिल्लाते हुए घरों के बाहर निकल मौहल्ले में तैनात आरएसी के जवानों व थाना पुलिस को सूचना दी।

पथराव की जानकारी मिलने पर एएसपी राकेश कुमार बैरवा, डीवाईएसपी सुशील मान, थानाधिकारी भूराम खिलेरी मय पुलिस जापने के घटना स्थल पहुंचे और पीड़ित परिवारों से मामले की जानकारी जुटा मौका निरीक्षण किया। जहां कन्हैयालाल सहित अन्य के मकानों में ईंट व पत्थर के टुकड़े बिखरे मिले। पुलिस अधिकारियों ने गुर्जर मौहल्ले के आसपास रात में ही पुलिस जवानों के

■ **पुलिस ने पीड़ित कन्हैयालाल की रिपोर्ट पर किया मामला दर्ज 38 दिनों में दूसरी बार पथराव, नहीं लगे सीसीटीवी कैमरे, पलायन को मजबूर हो रहे पीड़ित**

साथ सर्च अभियान भी चलाया। लेकिन पथराव कर दहशत फैलाने वाले पत्थरबाज मौके से फरार हो गये। गुरुवार की सवेरे हिन्दू समरसता मंच के पूर्व पालिका अध्यक्ष राजकुमार जैन, ब्लॉक कांग्रेस अध्यक्ष रामदेव बैरवा, भाजपा शहर अध्यक्ष विलोक जैन, एडवोकेट पुरुषोत्तम सैनी, सीपी सैनी, रमाकांत पटेल, एडवोकेट भगवान गुर्जर, राजू गुर्जर सहित अन्य ने ज्ञापन सौंप घटना की कड़े शब्दों में निन्दा कर दहशतगर्द पत्थरबाजों की तत्काल गिरफ्तारी व कार्रवाई की मांग की। ज्ञापन के दौरान अवगत करवाया कि बीते दिनों 23 अप्रैल की शाम इन्ही गुर्जर समाज के घरों पर पत्थरबाजों ने

पथराव कर मकानों में घुस जानेलवा हमला करते हुए महिलाओं के साथ अभद्रता व लुटपाट की वारदात को अंजाम दिया था। जिसमें लगभग डेढ दर्जन से अधिक महिला-पुरूष घायल हुए थे। घटना के बाद नामजद रिपोर्ट दर्ज करा पुलिस को हमलावरों के फोटो व वीडियो दिये गये लेकिन 38 दिन बीत जाने के बाद भी महज 8 आरोपियों को गिरफ्तारियां हो पाई हैं।

मामले में राज्यमंत्री जोगेन्द्र सिंह अवाना, भाजपा का प्रदेश स्तरीय प्रतिनिधि मंडल सहित जिला कलेक्टर, एसपी व संभागीय आयुक्त ने मालपुरा पहुंच घटना की जानकारी लेने के बाद घटना स्थल व आसपास के क्षेत्र में सीसीटीवी कैमरे लगाने के आदेशों के बावजूद आज तक एक भी कैमरा नहीं लगाया गया। यहां तक कि बीते तीनदिन से मालपुरा शहर की रोड लाइटों के कनेक्शन कट जाने से समूचा शहर अंधेरे में डूबा हुआ है। अतिसंवेदनशील शहर में रोड लाइटें बंद होने व रात्री गरत की व्यवस्थाएं सुचारू नहीं होने के साथ-साथ पत्थरबाजों को राजनैतिक संरक्षण प्राप्त होने के चलते पत्थरबाजी कर शहर की शांति एवं कानून व्यवस्था बिगाड़ने वालों के हौसले बुलंद है। पीड़ित परिवारों ने सुरक्षा के अभाव में पलायन को मजबूर होने की पीडा बयां की। पीड़ित काना गुर्जर की रिपोर्ट पर थाना पुलिस ने अज्ञात लोगों के विरूद्ध मामला दर्ज अनुसंधान शुरू किया।

अगले माह में हो सकते हैं थर्ड ग्रेड टीचर्स के तबादले!

इसी माह में लिए जाएंगे आवेदन, गाइडलाइन तैयार की

बीकानेर, (निर्स)। शिक्षा मंत्री बीडी कल्ला से लगातार शिक्षक संगे ट्रांसफर की डिमांड को लेकर मिल रहे हैं। इसके बाद भी सरकार करीब पांच साल में अब तक कोई फॉर्मूला नहीं बना पाई है। प्रदेश में तृतीय श्रेणी शिक्षकों के तबादले जुलाई में करने की तैयारी है। इसके लिए निदेशालय ने 21 बिंदुओं की गाइडलाइन बनाकर सरकार को प्रस्ताव भेजा है।

मंत्री-विधायकों की डिजायर के अलावा गाइडलाइन के 21 बिंदुओं को पूरा करने वाले शिक्षकों की भी प्राथमिकता मिलेगी। बताया जा रहा है कि जून में तबादलों से रोक हटने के साथ शिक्षकों से आवेदन मांगे जाएंगे। जिला बदलने के लिए वर्तमान जिले में 5 साल की नौकरी अनिवार्य होगी। इसके साथ ही 3 साल के रिजल्ट को भी देखा जाएगा। न्यून परीक्षा परिणाम वाले शिक्षकों को तबादलों में मौका नहीं मिलेगा।

लेवल-1, लेवल-2, प्रबोधक, पीटीआई, लाइब्रेरियन सहित ग्रेड थर्ड प्रयोगशाला सहायक पर लागू होगी। वर्ष 2018 के बाद तृतीय श्रेणी शिक्षकों के तबादले नहीं हुए हैं। प्रदेश में तृतीय श्रेणी

■ **वर्ष 2018 के बाद तृतीय श्रेणी शिक्षकों के तबादले नहीं हुए हैं**

शिक्षकों के तबादले जुलाई में करने की तैयारी है। इसके लिए निदेशालय ने 21 बिंदुओं की गाइडलाइन बनाकर सरकार को प्रस्ताव भेजा है। मंत्री-विधायकों की डिजायर के अलावा गाइडलाइन के 21 बिंदुओं को पूरा करने वाले शिक्षकों को ही प्राथमिकता मिलेगी। बताया जा रहा है कि जून में तबादलों से रोक हटने के साथ शिक्षकों से आवेदन मांगे जाएंगे। जिला बदलने के लिए वर्तमान जिले में 5 साल की नौकरी अनिवार्य होगी। इसके साथ ही 3 साल के रिजल्ट को भी देखा जाएगा। न्यून परीक्षा परिणाम

वाले शिक्षकों को तबादलों में मौका नहीं मिलेगा। प्रबोधक, पीटीआई, लाइब्रेरियन सहित ग्रेड थर्ड प्रयोगशाला सहायक पर लागू होगी। वर्ष 2018 के बाद तृतीय श्रेणी शिक्षकों के तबादले नहीं हुए हैं। लगातार पिछले 3 वर्ष तक जिन स्कूलों के द्वारा 5वीं और आठवीं के लिए 5 स्टार रेटिंग प्राप्त की गई है, इस पूर्ण अवधि में स्कूलों में लेवल-1 व 2 को उनके इच्छित स्थान में स्थानांतरित की प्राथमिकता दी जाएगी। पर विरुद्ध नहीं होंगे ट्रांसफर, ज्ञापनों पर समान पद व विषय के ही। जिनकी 6(3) की कार्रवाई हो चुकी है उनके अंतर जिला तबादले संबंधित डीईओ माध्यमिक करेंगे। पंचायत राज विभाग के अधीन शिक्षक जिन्हें 6(3) के तहत शिक्षा विभाग में स्थानांतरित नहीं किया गया है इनका तबादला पंचायत राज विभाग के सक्षम अधिकारी करेंगे। परिवीक्षा काल में स्थानांतरण नहीं होंगे।

कछुआ गैंग के दो आरोपी गिफ्तार

मालपुरा, (निर्स)। शहर की पुरानी तहसील निवासी एक व्यापारी से नर व मादा कछुआ लाखों में बेचने के नाम पर की गई ठगी के मामले में थाना पुलिस ने कछुआ गैंग के दो और आरोपियों को गिरफ्तार किया। थानाधिकारी भूराम खिलेरी ने बताया कि 1 दिसम्बर 2022 को पीड़ित व्यापारी रमेश विजयवर्गीय निवासी पुरानी तहसील मालपुरा ने दीरिपोर्ट में कछुआ गैंग द्वारा उसके साथ की गई ठगी की जानकारी का दे मामला दर्ज करवाया गया था। एसएचओ ने बताया कि उक्त मामले में पूर्व में दो आरोपी सूरज व बंशी मोग्या को गिरफ्तार किया जा चुका है। जिनसे पूछताछ व मिली जानकारी के बाद गुरुवार को गैंग में शामिल गणेश बावरी निवासी लाम्पाखुर्द कुहाडा व गजराज उर्फ गज्जू मोग्या निवासी हुडका कालोनी लाम्बाहरसिंह को गिरफ्तार किया गया। ठगी प्रकरण में तीन महिलाओं की राजस्थान हाईकोर्ट से अप्रीम जमानत हो चुकी है।

पानी के लिये किसानों का सुन्दरावली में अनिशिचतकालीन धरना शुरू

किसान संघर्ष समिति के संयोजक मोहना गुर्जर के नेतृत्व में आन्दोलन शुरू

नगर, (निर्स)। पूर्वी राजस्थान नहर परियोजना को राष्ट्रीय परियोजना घोषित कराने तथा रूपरेल नदी के संपूर्ण हिस्से को उसमें शामिल करने तथा गुडगांव नहर की मरम्मत करने एवं माइजर बनाने तथा यमुना जल के दूसरे चरण के पानी को भरतपुर जिले में लाने की मांग को लेकर गुरुवार को समीपवर्ती ग्राम सुंदरावली स्थित बुर्जा मंदिर पर क्षेत्र के किसानों ने अनिशिचतकालीन धरना पड़ाव शुरू कर दिया है।

किसानों के धरने को संबोधित करते हुए किसान नेता इंदल सिंह जाट ने कहा कि संपूर्ण भरतपुर जिले में पानी का संकट है और बागैर पानी के खेती बर्बाद और किसान परेशान तथा अब तो लोग पैसे से खरीद कर पानी पीने के लिए मजबूर हैं, केंद्र सरकार को 50 प्रतिशत जल निर्भरता पर इआरसीपी को राष्ट्रीय परियोजना घोषित करना चाहिए तथा राजस्थान सरकार को यमुना जल समझौते के मुताबिक यमुना के संपूर्ण

पानी को लेने का प्रयास करना चाहिए। किसान नेता इंदल सिंह ने कहा कि गत दिनों जानकारी मिली कि राज्य सरकार इआरसीपी से अलग एक डीपीआर तैयार कर राज्य के केवल 3 जिलों को पेयजल उपलब्ध कराना चाहती है अगर यह सत्य है तो गलत है और यह भरतपुर जिले के साथ अन्याय होगा। भरतपुर जिले को भी अगर इस तरह की कोई पीने की योजना बनती है तो उसमें सम्मिलित किया जाना चाहिए और अगर सरकार को 3 जिलों को पेयजल देने की कोई मंशा नहीं है तो फिर तत्काल राज्य सरकार को इसका खंडन करना चाहिए। किसानों को संबोधित करते हुए सैनी माली आरक्षण संघर्ष समिति के नेता मुरारी लाल सैनी ने कहा कि संगठन में ही शक्ति है पानी की लड़ाई सभी राजनीतिक दलों और वर्गों को मिलकर लड़नी चाहिए। भरतपुर जिले का बा-बा-नर नुकसान होता है हम सभी को संगठित होकर आंदोलन को मजबूत

■ **‘केंद्र सरकार को 50 प्रतिशत जल निर्भरता पर इआरसीपी को राष्ट्रीय परियोजना घोषित करना चाहिए’**

बनाना चाहिए और इसके फैलाना चाहिए। इस आंदोलन के संयोजक जिला परिषद सदस्य मोहन सिंह गुर्जर ने कहा कि आंदोलन को और तेज किया जाएगा। केंद्र और राज्य सरकारों ने अगर उनकी बातें नहीं सुनी तो फिर पानी नहीं तो वोट नहीं के नारे के साथ राज्य के 13 जिलों में जन जागरण अभियान चलाया जाएगा। मोहन सिंह गुर्जर ने कहा कि समझौते के मुताबिक हमें ना तो यमुना जल मिला और जिले की सभी नहर और केनाले जर्जर कच्ची और टूटी पड़ी हुई

हैं जिससे किसानों की फसल तो बर्बाद होती ही है लेकिन संपूर्ण पानी भी नहीं मिल पाता इसलिए राज्य सरकार को उन नेहरों को सीमेंट कराना चाहिए। सिंचाई तंत्र को और अधिक विकसित करना चाहिए और इसके लिए हम इस आंदोलन को अन्य जगहों पर भी चलाएंगे। उन्होंने कहा कि पूर्वी राजस्थान नहर परियोजना जनहित की योजना है उसको केंद्र सरकार को शीघ्र राष्ट्रीय परियोजना घोषित करना चाहिए। धरने को भाजपा नेता रूप सिंह गुर्जर सुंदरावली ने संबोधित करते हुए कहा कि यह धरना किसी राजनीतिक दल का नहीं है और यह पूरी तरह से किसान संघर्ष समिति का आंदोलन है जो दलगत राजनीति से अलग है, उन्होंने कहा कि संपूर्ण नगर और डींग क्षेत्र में पानी की समस्या है सरकार को जल्द ही रूपरेल नदी के हिस्से को इआरसीपी में सम्मिलित करना चाहिए। उन्होंने किसानों को आह्वान किया कि अपने हक और अधिकार के लिए

संगठित होकर के आंदोलन को मजबूत बनाएं। युवा किसान नेता बलदेव सिंह डागुर नगला धरसीनी ने जिले की युवा शक्ति को आह्वान किया कि वह अपने भविष्य को ध्यान में रखते हुए पानी और रोजगार के लिए संगठित होकर के संघर्ष करें और युवा शक्ति सभी राजनीतिक पार्टियों में अपने नेताओं पर दबाव बनाएं और भरतपुर जिले को पानी मिले इसके लिए मजबूर करें। उन्होंने आंदोलन को जल्द ही वैर क्षेत्र में भी शुरू करने की बात कही। धरने में जीतू सुंदरावली, चतर पहलवान, अमर सिंह भावली, राधे सिरथली, परशुराम सरपंच चिरावल, अमर सिंह यादव पाटका, भगवान सिंह फौजदार, भीम आर्मी के नेता अतर सिंह जाटव, चंद्रपाल फौजदार बडेसरा ने अपने विचार प्रकट किए। धरने ने अध्यक्षता किसान नेता मांगीलाल यादव आलम शाह ने की और संचालन साहिल खान नगर ने किया।

कार्यालय, राज्य समन्वयक, राज्य पात्रता परीक्षा 2023
गोविन्द गुरु जनजातीय विश्वविद्यालय
बाँसवाड़ा-327001 (राज.) मो. +91-7357477123

क्रमांक : 116

अधिसूचना

दिनांक : 01.06.2023

प्रमाण पत्रों का भीतिक सत्यापन

राजस्थान राज्य पात्रता परीक्षा 2023(परीक्षा तिथि 26 मार्च 2023) को घोषित अंतरिम परिणाम में पात्रता हेतु अंतरिम रूप से अर्ह घोषित समस्त अभ्यर्थियों को निर्दिशित किया जाता है कि विश्वविद्यालय को साईट पर अपलोड 'प्रमाण पत्र सत्यापन आवेदन-पत्र' के साथ समस्त अनिवार्य अंकतालिकाएं एवं प्रमाण पत्र अधालिखित तालिका अनुसार विश्वविद्यालय में व्यक्तिशः उपस्थित होकर प्रमाण पत्र सत्यापन प्रक्रिया में अनिवार्यतः सम्मिलित हों। इस हेतु अभ्यर्थी को कोई यात्रा भत्ता एवं मानदेय देय नहीं होगा।

- स्थान: विश्वविद्यालय परिसर, गोविन्द गुरु जनजातीय विश्वविद्यालय, माही डेमरड, बडवी बाँसवाड़ा
- समय: प्रातः 10 बजे से सायं 5 बजे तक
- विषयवार प्रमाण पत्र सत्यापन हेतु निर्धारित तिथियाँ :-

क्रम		विषय	दिनांक	वार
1.	1	History	06.06.2023	मंगलवार
2.	2	Geography	07.06.2023	बुधवार
3.	3	Political Science	08.06.2023	गुरुवार
	4	Philosophy		
4.	5	Hindi	09.06.2023	शुक्रवार
	6	Earth Science		
	7	Public Administration		
5.	8	Life Science	10.06.2023	शनिवार
	9	Sanskrit		
6.	10	Commerce	11.06.2023	रविवार
	11	Urdu		
	12	Visual Arts		
	13	English		
	14	Law		
	15	Education		
7.	16	Mathematical Science	12.06.2023	सोमवार
	17	Chemical Science		
	18	Physical Education		
	19	Rajasthani		
	20	Music		
8.	21	Physical Science	13.06.2023	मंगलवार
	22	Library Science		
	23	Economics		
	24	Sociology		
	25	Computer Science		
	26	Home Science		
	27	Population Studies		
	28	Psychology		
	29	Environment Science		
	30	Management		

राज्य समन्वयक
राज्य पात्रता परीक्षा-2023